

एमबीडी ग्रुप ने लांच किया असोका एप

वीर अर्जुन संवाददाता

नई दिल्ली। तकनीक द्वारा संचालित शिक्षा ही शिक्षा प्रदान करने का भविष्य है। वर्तमान आवश्यकताओं को देखते हुए एमबीडी ग्रुप ने असोका (एएसओकेए) पॉवरिंग अडेप्टिव एंड लर्निंग ऐप लॉन्च किया है जो सीबीएसई, सीआईएससीई और विभिन्न स्टेट बोर्ड के विद्यार्थियों और शिक्षकों को एक सहज सीखने की प्रक्रिया को बनाए रखने में सक्षम बनाता है, यद्यपि एमएचए के दिशानिर्देशानुसार विद्यालय बंद हैं व सोशल डिस्टेंसिंग का पालन किया जा रहा है। ऐप शिक्षण पद्धति में नवीनतम अनुसंधान और नवाचारों से प्रेरित है। पाठ्यक्रम में सीबीएसई, सीआईएससीई और विभिन्न स्टेट बोर्ड शामिल हैं।

असोका (एएसओकेए) लर्निंग ऐप कक्षा केजी से 12 के लिए एनिमेटेड सामग्री प्रदान करता है। मल्टीमीडिया समृद्ध 2डी और 3डी सामग्री का उपयोग कर बनाए गए वीडियो लेक्चर्स विद्यार्थियों को आकर्षित करते हैं, उनमें जिज्ञासा को बढ़ाते हैं व उन्हें और अधिक अध्ययन करने के लिए प्रोत्साहित व प्रेरित करते हैं। इस ऐप में विद्यार्थियों

को हाल ही में ली गई परीक्षा से प्राप्त परिणाम के द्वारा उनकी योग्यता के स्तरानुसार प्रत्येक छात्र के लिए व्यक्तिगत आकलन की सुविधा है। ऐप को विस्तृत विश्लेषण से विद्यार्थियों को सीखने की प्रक्रिया का पता चलता है, जिससे उन्हें अपनी पढ़ाई की तैयारी में विभिन्न क्षेत्रों में अपनी कुशलता व कमियों को समझने में सहायता मिलती है ताकि वे अपनी परीक्षा की तैयारियों में सुधार कर सकें। असोका (एएसओकेए) ऐप लॉन्च करते हुए एमबीडी ग्रुप की मैनेजिंग डायरेक्टर सुश्री मोनिका मल्होत्रा कंधारी जो ने कहा, असोका (एएसओकेए) ऐप एक प्रथम अन्वेषक ऐप है। इसका उद्देश्य विद्यार्थियों, शिक्षकों एवं अभिभावकों के लिए उत्साह और शिक्षा के अधिक सकारात्मक माहौल को उत्पन्न कर समग्र स्कूल के अनुभव को बढ़ाना है। यह ऐप बी2बी और बी2सी दोनों ही सेगमेंट के लिए उपलब्ध है। असोका (एएसओकेए) ऐप लाइव क्लासरूम, एडेप्टिव टेस्टिंग, कक्षा केजी से 12 तक के लिए, डिजिटल मीडिया, कंटेंट, ई-बुक्स, वीडियो लेक्चर आदि सुविधाओं के साथ आता है। इस ऐप का केंद्रबिंदु इसका एनालिटिक्स टूल है, जो विद्यार्थियों का

विस्तृत विश्लेषण प्रदान करता है, जिसके लिए विद्यार्थियों का प्रदर्शन सीखने के अंतराल के अनुसार उपचारात्मक साधन प्रदान करता है। इस प्रकार असोका (एएसओकेए) ऐप व्यक्तिगत पठन-पाठन का छात्रानुरूप समाधान करता है।

यह अपनी तरह का एक ऐसा ऐप है, जो लाइव क्लासरूम प्रदान करता है इसलिए विद्यार्थियों के स्कूल जाए बिना भी शिक्षण जारी रह सकता है। यह ऐप जल्द ही लाइव कक्षा में विद्यार्थियों को उपस्थिति दर्ज करने में सक्षम होगा। असोका (एएसओकेए) ऐप अपने उपयोगकर्ताओं के लिए एक विशाल प्रश्न-बैंक उपलब्ध कराता है। यह ऐप विद्यार्थियों को ऑफलाइन प्रयोग करने की सुविधा देता है, जिससे वे अपनी पसंद की गति और जगह पर अध्ययन कर सकते हैं। इस ऐप के उपयोगकर्ताओं को ऑफलाइन ई-पुस्तकें पढ़ने की सुविधा प्राप्त कराता है। असोका (एएसओकेए) ऐप का स्कूल कनेक्ट फीचर स्कूलों के लिए एक उत्कृष्ट एलएमएस और ईआरपी पैकेज है। असोका (एएसओकेए) लर्निंग ऐप लगभग 250 रुपये प्रति छात्र के लिए प्रतिमाह की सस्ती व अच्छी शुरुआती कीमत पर उपलब्ध है।